

लचर स्वास्थ्य सेवा : शिकायत के बाद स्वास्थ्य विभाग में मचा हड़कंप

जनसुनवाई में की गई शिकायत में एक दर्जन से अधिक जिला अस्पताल सीधी के डॉक्टर कर रहे नियम विरुद्ध निजी प्रैक्टिस



नवभारत न्यूज
सीधी 13 फरवरी। जिले की लचर स्वास्थ्य सेवा को लेकर गत दिनों अर्जुन मानव कल्याण समिति सीधी अध्यक्ष नीरज कुमार गुप्ता द्वारा जनसुनवाई में प्रमाण सहित कलेक्टर से की गई

शिकायत में जिला अस्पताल सीधी में पदस्थ एक दर्जन से अधिक डॉक्टर शासन के नियम के विपरीत निजी क्लिनिकों, नर्सिंग होम सहित मेडिकल स्टोर में खुलेआम निजी प्रैक्टिस कर रहे हैं। शिकायत पर कलेक्टर द्वारा सीएमएचओ को दिये गये निर्देश से स्वास्थ्य विभाग में हड़कंप मच गया है। यहाँ बताते चलें कि जिला अस्पताल सीधी में पदस्थ



चिकित्सकों की निजी प्रैक्टिस के कारण मरीजों को निजी जांच एवं उपचार के लिए बाध्य किये जाने के चलते जिले के गरीब ग्रामीण आदिवासी एव आर्थिक रूप से कमजोर नागरिकों को शासकीय स्वास्थ्य सेवाओं का लाभ नहीं प्राप्त हो पा रहा है तथा शासन द्वारा स्वास्थ्य सुविधाओं पर किए जा रहे

भारी वित्तीय व्यय का उद्देश्य भी प्रभावित हो रहा है। वर्षों से इस समस्या को देखते हुए जिले के समाजसेवी अर्जुन मानव कल्याण समिति सीधी अध्यक्ष नीरज कुमार गुप्ता द्वारा गत मंगलवार को जनसुनवाई में प्रमाण सहित कलेक्टर को जिले की लचर स्वास्थ्य सेवाओं को ठीक करने

सहित शासकीय चिकित्सकों द्वारा शासन के नियम के विपरीत निजी प्रैक्टिस पर रोक लगाने और कार्यवाही करने की मांग की गई। शिकायत को गंभीरता से लेते हुये कलेक्टर स्वरोचित्र सोमवंशी ने वहाँ उपस्थित मुख्य चिकित्सा एवं स्वास्थ्य अधिकारी सीधी डॉ. बबिता खरे को शिकायत की जांच करने के निर्देश दिये

गये। कलेक्टर के निर्देश पर सीएमएचओ सीधी डॉ. बबिता खरे द्वारा शुरू की गई जांच के बाद से स्वास्थ्य विभाग में हड़कंप मच गया है। अब देखा है कि जांच कार्यवाही का ठोस परिणाम निकलता है कि नहीं। यदि निष्पक्ष जांच और कार्यवाही होती है तो जिले की लचर स्वास्थ्य व्यवस्था में कुछ हद तक सुधार हो सकता है।



13 फरवरी 2026। सार्वजनिक भवन हटवा में आपका हार्दिक स्वागत, वन्दन, अभिनन्दन...

हमारी सरकार में लोगों की उन्नति एवं विकास है सर्वोपरि : विश्वामित्र हटवा में सहकारी समिति का हुआ शुभारंभ

नवभारत न्यूज
सीधी 13 फरवरी। विधानसभा क्षेत्र सिहावल अंतर्गत हटवा में बहु. प्रा. कृषि साख हटवा का शुभारंभ विश्वामित्र पाठक विधायक सिहावल के मुख्य अतिथि में 13 फरवरी को आयोजित हुआ। कार्यक्रम में मां भारती की प्रतिमा के समक्ष दीप प्रज्वलन कर कार्यक्रम को शुरुआत हुई। तत्पश्चात पूजा अर्चना, मंत्रोच्चार के साथ शिला पट्टिका का अनावरण एवं फीता काटकर समिति का शुभारंभ हुआ। विद्यालय की छात्राओं द्वारा स्वागत गीत प्रस्तुत किया गया। मुख्य अतिथि का शाल श्रीफल एवं अभिनंदन पत्र देकर स्वागत किया गया। मुख्य अतिथि ने अपने उद्बोधन में कहा कि इस क्षेत्र के किसान खाद-बीज एवं समिति में आवश्यक कार्यों हेतु दूर-दूर भटकते थे, समय पर खाद बीज नहीं मिल पाता था। अब हटवा में समिति प्रारंभ हो जाने से किसानों, ग्रामीणों को आसानी से सुविधा उपलब्ध होगी। क्षेत्रीय विधायक ने कहा कि किसानों की सुविधा के लिए विधानसभा क्षेत्र में 5 नई समितियां स्वीकृत कराई गई हैं। केन्द्र एवं प्रदेश सरकार की सहकारिता से

जुड़ी योजनाओं की जानकारी देते हुए कहा कि हमारी सरकार में लोगों की उन्नति एवं विकास सर्वोपरि है तथा क्षेत्र के सर्वांगीण विकास हेतु कृत संकल्पित है। मुख्य अतिथि ने कहा कि कृषि के लिए पानी की समुचित उपलब्धता की आवश्यकता होती है। गुलाब सागर नहर का निर्माण चल रहा है, क्षेत्र के कई ग्रामों में सीतापुर माइक्रो से सिंचाई सुविधा उपलब्ध होगी। उन्होंने सहकारिता से जुड़ी योजनाओं, केंसीसी से शून्य प्रतिशत ब्याज पर ऋण, गैस सिलेंडर, खाद-बीज हेतु ऋण, स्वरोजगार योजनाओं की जानकारी देते हुए पात्रानुसार आगे आकर लाभ लेने की अपील की। इस अवसर पर मंडल अध्यक्ष बहरी पुष्पेन्द्र पाण्डेय, अशोक शुक्ला समिति अध्यक्ष, गणेश चन्द्रवर्षी सीईओ सहकारिता, राजेश सिंह जनपद सदस्य, मनोज सिंह सरपंच प्रतिनिधि हटवा, वैकुण्ठ सिंह, राजेश पाण्डेय टीआई, सुखराम कुशवाहा, दिनेश सिंह, अनिल पाण्डेय, अशोक शर्मा शाखा प्रबंधक बहरी, देवीशंकर सिंह, अवधेश सिंह, अजय सिंह, गंगा साहू, छविपाल रावत, लक्ष्मण सिंह विधानसभा क्षेत्र में 5 नई समितियां स्वीकृत कराई गई हैं। केन्द्र एवं प्रदेश सरकार की सहकारिता से

इन डॉक्टरों की निजी प्रैक्टिस की हुई शिकायत

जनसुनवाई में अर्जुन मानव कल्याण समिति सीधी अध्यक्ष नीरज कुमार गुप्ता द्वारा जिला अस्पताल सीधी के शासन के नियम के विपरीत निजी प्रैक्टिस करने वाले चिकित्सकों की नामजद स्थान के साथ शिकायत की गई। निजी प्रैक्टिस करने वाले चिकित्सकों में डॉ. प्रतीक प्रजापति, डॉ. शरसी सिंह परिहार, डॉ. अमित सिंह, डॉ. राजेश कोल, डॉ. मो. असलम, डॉ. अंकित सिंह, डॉ. नामेन्द्र बिहारी दुबे, डॉ. आशीष विवेक भारती, डॉ. रवी पटेल, डॉ. किमा पटेल, डॉ. अरविन्द सोनी, डॉ. आर. वी. सिंह चौधरी, डॉ. हरिओम सिंह, डॉ. स्वाती सिंह, डॉ. सतेन्द्र शुक्ला, डॉ. अनुराग पाल शामिल हैं।

भौतिकी, अर्थशास्त्र और गृह विज्ञान की परीक्षा शांतिपूर्ण तरीके से सम्पादित

नवभारत न्यूज
सीधी 13 फरवरी। कलेक्टर स्वरोचित्र सोमवंशी के निर्देशन, सीईओ शैलेन्द्र सिंह सोलंकी और डीईओ पवन कुमार सिंह के मार्गदर्शन में माध्यमिक शिक्षा मंडल भोपाल द्वारा हायर सेकेंडरी सर्टिफिकेट परीक्षा का आयोजन किया जा रहा है। हायर सेकेंडरी कक्षा 12वीं की परीक्षा में दूसरे दिन जिले के 65 परीक्षा केंद्रों में अंग्रेजी, अर्थशास्त्र और गृह विज्ञान विषय की परीक्षा आयोजित हुई, जिसमें दर्ज 9839 छात्रों में से 9718 विद्यार्थी परीक्षा में उपस्थित रहे, 121 विद्यार्थी परीक्षा में शामिल नहीं हुये। परीक्षा

शांतिपूर्ण संचालित हो रही है। परीक्षा में कानून व्यवस्था बनाये रखने, परीक्षा की पवित्रता बनाये रखने एवं विश्वसनीयता सुनिश्चित करने के लिये कलेक्टर द्वारा 16 पैनल गठित किये गये हैं। सभी एसडीएम, डीईओ, एडीपीसी, एपीसी, एडी ट्राइबल, सभी बीईओ द्वारा परीक्षा केंद्र का निरीक्षण किया जा रहा है। बोर्ड परीक्षा की गोपनीयता, सुविधा, कलेक्टर प्रतिनिधि से बातचीत करने थाने से पेपर की रवानगी, परीक्षा में कोई व्यवधान न हो इसके लिये जिला शिक्षा अधिकारी कार्यालय में गठित कंट्रोल रूम सुबह से ही खुल जाता है।

सीधी कांग्रेस नगर अध्यक्ष बने हल्के सोनी, कांग्रेस नेताओं का जताया आभार

नवभारत न्यूज
सीधी 13 फरवरी। मध्य प्रदेश कांग्रेस कमेटी ने संगठन को जमीनी स्तर पर सशक्त बनाने की दिशा में महत्वपूर्ण कदम उठाते हुए नगर कांग्रेस अध्यक्षों की नई सूची जारी की है। प्रदेश प्रभारी हरीश चौधरी, पूर्व नेता प्रतिपक्ष विधायक चुरहट अजय सिंह राहुल, सीडब्ल्यूसी सदस्य पूर्व मंत्री कमलेश्वर पटेल की स्वीकृति, प्रदेश अध्यक्ष जीतू पटवारी के निर्देश तथा जिला कांग्रेस कमेटी सीधी के अध्यक्ष ज्ञान सिंह की अनुशांसा पर सीधी नगर कांग्रेस अध्यक्ष पद की जिम्मेदारी समाजसेवी एवं पार्षद हल्के सोनी को सौंपी गई है। पार्टी नेतृत्व ने विश्वास जताया



है कि नवनिर्वाचित नगर अध्यक्ष हल्के सोनी संगठनात्मक अनुशासन, कांग्रेस की नीतियों एवं सिद्धांतों पर चलते हुए सीधी नगर में पार्टी को नई मजबूती प्रदान करेंगे। उल्लेखनीय है कि सीधी नगर पालिका में कांग्रेस की सरकार है और हल्के सोनी वार्ड पार्षद के रूप में सक्रिय भूमिका निभा रहे हैं। व्यापारी समाज में

सिविल सर्जन भी निजी प्रैक्टिस की शिकायत के घेरे में

जिला अस्पताल सीधी के शासकीय चिकित्सकों की नियम विरुद्ध निजी प्रैक्टिस की शिकायत के घेरे में नवागत सिविल सर्जन सह मुख्य अस्पताल अधिकारी सीधी डॉ. के. वी. प्रजापति भी हैं। डॉ. प्रजापति सिविल सर्जन बनने के पूर्व तक कृति डायग्नोस्टिक सेंटर, ए.बी. डायग्नोस्टिक में परामर्श देते थे जिसका बकाया बोर्ड भी लगा है।



उनकी सकारात्मक छवि रही है तथा वे सामाजिक एवं युवा केन्द्रित गतिविधियों में निरंतर सक्रिय रहे हैं। युवाओं को खेल, संस्कृति और रचनात्मक कार्यों से जोड़ने में उनके योगदान को स्थानीय स्तर पर सराहना मिलती

रही है। नियुक्ति की घोषणा के बाद क्षेत्रीय कांग्रेस नेताओं, कार्यकर्ताओं, व्यापारी बंधुओं एवं आम नागरिकों ने हल्के सोनी को शुभकामनाएं प्रेषित करते हुए संगठन को नई ऊर्जा मिलने की आशा व्यक्त की है।

हल्के सोनी ने जताया आभार

नवनिर्वाचित नगर कांग्रेस अध्यक्ष हल्के सोनी ने शीर्ष नेतृत्व, प्रदेश एवं जिला संगठन के प्रति आभार व्यक्त करते हुए कहा कि यह जिम्मेदारी उनके लिए सम्मान के साथ-साथ बड़ी जवाबदेही भी है। उन्होंने कहा कि वे संगठन को बूथ स्तर तक मजबूत करने, कार्यकर्ताओं को साथ लेकर चलने तथा नगर की जनसमस्याओं के समाधान के लिए निरंतर संघर्षत रहेंगे। उन्होंने सभी वरिष्ठ नेताओं, कार्यकर्ताओं, व्यापारी समाज एवं आम नागरिकों का धन्यवाद ज्ञापित करते हुए विश्वास दिलाया कि वे कांग्रेस की विचारधारा को जन-जन तक पहुंचाने और सीधी नगर के विकास हेतु समर्पित भाव से कार्य करेंगे।

जन जीवन सेवा समिति ने किया स्वच्छता अभियान कार्यक्रम आयोजित

नवभारत न्यूज
रामपुर नैकिन 13 फरवरी। प्रदेश के मुख्यमंत्री एवं जन अभियान परिषद के पालक डॉ. मोहन यादव के कुशल निर्देशन, रीवा संधागीय समन्वयक एवं प्रभारी जिला समन्वयक मुकेश गौर एवं विकास खण्ड समन्वयक अनिल कुमार पाठक जी के मार्गदर्शन में आज 13 फरवरी 2026 को ग्राम पंचायत बघवार में नवाकर संस्था जन जीवन सेवा समिति रामपुर नैकिन सेक्टर क्रमांक 3 बघवार विकास खण्ड रामपुर नैकिन द्वारा स्वच्छता का कार्यक्रम संपन्न किया गया।



कार्यक्रम में उपस्थित ब्लॉक स्वच्छता अधिकारी प्रतिभा तिवारी, पंचायत सचिव सुनील सिंह, जन जीवन सेवा समिति रामपुर नैकिन के कोषाध्यक्ष सुभाष मिश्रा, सेक्टर परामर्शदाता रामनिवास सोनी के

महारानी लक्ष्मीबाई हाईस्कूल में आयोजित हुआ वार्षिक उत्सव समारोह व पुरस्कार वितरण

नवभारत न्यूज
सीधी 13 फरवरी। शहर के शाही नगर स्थित महारानी लक्ष्मीबाई हाईस्कूल सीधी में बीते गुरुवार 12 फरवरी को वार्षिक उत्सव एवं पुरस्कार वितरण समारोह संपन्न हुआ। जिसमें मुख्य अतिथि श्रीमती मंजू रामजी सिंह अध्यक्ष जिला पंचायत सीधी, अध्यक्षता चंद्रमोहन गुप्ता अधिवक्ता, विशिष्ट अतिथि इंजी. आर. वी. सिंह जिला अध्यक्ष प्राइवेट स्कूल एसोसिएशन, सतीश कुमार पाण्डेय जिलाध्यक्ष मप्र शिक्षक संघ, श्रीमती रिचा सिंह चौहान अध्यक्ष भारत विकास परिषद सीधी के उपस्थित रहे। विद्यालय के छात्राओं द्वारा



अतिथियों का वाणी के माध्यम से स्वागत गीत गाकर किया गया। डायरेक्टर राम जी शुक्ला एवं श्रीमती मंजू शुक्ला द्वारा अतिथियों का पुष्पहार से स्वागत किया गया। संचालक राम जी शुक्ला द्वारा विद्यालय के 24 वर्ष पूर्ण होने पर प्रगति प्रतिवेदन में अपने विद्यालय के शिक्षा के साथ संस्कार एवं बच्चों द्वारा गणतंत्र दिवस 2026 में परेड में

प्रथम स्थान अर्जित करने आदि उपलब्धियों को अतिथियों के समक्ष प्रस्तुत किया। तत्पश्चात बच्चों के द्वारा प्रस्तुत सांस्कृतिक कार्यक्रम में विविध प्रकार के नाटक के माध्यम से नया मुक्ति पर्यवर्ण एवं शिक्षा से संबंधित मंचन किया गया व सार्वभौमिक कार्यक्रम प्रस्तुत किया गया। उपरोक्त अवसर पर प्राइवेट स्कूल एसोसिएशन जिला इकाई

सीधी से ज्ञानेन्द्र प्रताप सिंह, डीके मिश्रा, सोरब सिंह, शिवकुमार सिंह, रवि तिवारी, आशीष जायसवाल के साथ सभी अभिभावक गण एवं अन्य नागरिक बंधु तथा मीडिया के लोग उपस्थित थे। मुख्य अतिथि मंजू रामजी सिंह ने बच्चों को शुभकामनाएं देते हुए कहा कि यहीं बच्चे विद्यालय में पढ़कर देश का भविष्य बनते हैं, शिक्षा के साथ में संस्कार और सांस्कृतिक कार्यक्रम की जरूरी है। इंजी. आर. वी. सिंह ने कहा कि बच्चों को बेहतर सजावे संवारने का कार्य सिर्फ प्राइवेट विद्यालय ही कर सकती है। अंत में विद्यालय के प्राचार्य कमलेश देव पांडे द्वारा आभार व्यक्त किया गया, साथ ही सभी शिक्षकों ने श्रीमती प्रतिमा शर्मा, मुकेश साकेत, कमलेश्वर पटेल, अशोक सिंह, अमृता द्विवेदी, पूजा मिश्रा, शिवानी तिवारी, अमिता द्विवेदी, अनामिका सिंह, शालिनी सिंह, सुहानी सिंह, अलका तिवारी, विनय शुक्ला सभी के अच्छे प्रयासों से कार्यक्रम सफल हुआ। अंत में अतिथियों का श्रीमती मंजू रामजी शुक्ला ने आभार व्यक्त कर धन्यवाद ज्ञापित किया।

वर्ष की पहली नेशनल लोक अदालत 14 मार्च को, बैठक आयोजित

नवभारत न्यूज
सीधी 13 फरवरी। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार तथा प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण प्रयाग लाल दिनकर के मार्गदर्शन में वर्ष 2026 में आयोजित होने वाली नेशनल लोक अदालत के क्रम में पहली 14 मार्च, दूसरी 9 मई, तीसरी 12 सितम्बर एवं चौथी 12 दिसम्बर को नेशनल लोक अदालतों का आयोजन किया जायेगा। इसी क्रम में आज शुक्रवार को प्रधान जिला एवं सत्र न्यायाधीश तथा अध्यक्ष प्रयाग लाल दिनकर तथा विशेष न्यायाधीश एवं प्रभारी अधिकारी नेशनल लोक अदालत यतीन्द्र कुमार गुरू की अध्यक्षता में नेशनल लोक अदालत के निराकरण हेतु समस्त न्यायाधीशगण के साथ बैठक का आयोजन किया गया। उक्त बैठक में प्रधान न्यायाधीश कुटुम्ब न्यायालय दीपक शर्मा, द्वितीय



जिला न्यायाधीश मनीष कुमार श्रीवास्तव, प्रथम जिला न्यायाधीश राकेश कुमार सोनी, तृतीय जिला न्यायाधीश रवीन्द्र कुमार शर्मा, प्रथम जिला न्यायाधीश सीधी के न्यायालय के तृतीय अतिरिक्त जिला न्यायाधीश सुशी उर्मिला यादव, सचिव जिला विधिक सेवा प्राधिकरण मुकेश कुमार शिवहरे, प्रभारी मुख्य न्यायिक मजिस्ट्रेट सुशी सुनीता रावत, न्यायिक मजिस्ट्रेट सोनू जैन, सुशी सरिता चौधरी, कपिल देव काछी, मृदुल लटोरिया, अधिपेक साहू, जिला विधिक सहायता अधिकारी मनीष कौशिक तथा तहसील न्यायालय से समस्त न्यायाधीशगण वीडियो कॉन्फ्रेंसिंग के माध्यम से उपस्थित रहे। उक्त बैठक में प्रधान जिला एवं सत्र न्यायाधीश प्रयाग लाल दिनकर ने समस्त न्यायाधीशगणों को निर्देशित किया कि लंबित राजीनामा योग्य प्रकरण जिनमें पक्षकार के मध्य सहमति बन सकती है उसे लोक अदालत हेतु चिन्हित करें।

इन्क्यूबेशन सेंटर में स्टार्टअप आइडिया व बिजनेस मॉडल पर हैंड्स-ऑन प्रशिक्षण

नवभारत न्यूज
सीधी 13 फरवरी। प्रधानमंत्री कॉलेज ऑफ एक्सिलेंस संजय गांधी स्मृति शासकीय स्वशासी स्वातंत्र्योत्तर महाविद्यालय सीधी के इन्क्यूबेशन सेंटर में 13 फरवरी 2026 को स्किल डेवलपमेंट के तहत 'स्टार्टअप आइडिया, वैल्यू प्रोपोजिशन एवं अली स्ट्रेज बिजनेस मॉडल' विषय पर एक दिवसीय हैंड्स-ऑन प्रशिक्षण कार्यक्रम का सफल आयोजन किया गया। कार्यक्रम में महाविद्यालय के प्रभारी प्राचार्य डॉ. के. एस. नेताम, डॉ. उमेश कुमार सोनी, डॉ. मुकेश कुमार यादव, डॉ. पुष्पेन्द्र कुमार



साह, डॉ. शशिकला पटेल तथा इन्क्यूबेशन सेंटर के नोडल अधिकारी प्रोफेसर राकेश कुमार प्रजापति सहित बड़ी संख्या में छात्र-छात्राएं उपस्थित रहे।

आधारित नवाचार, प्रभावी वैल्यू प्रोपोजिशन तैयार करने तथा शुरुआती बिजनेस मॉडल विकसित करने की प्रक्रिया पर विस्तार से जानकारी दी। कार्यक्रम में विद्यार्थियों को व्यावहारिक गतिविधियों के माध्यम से स्टार्टअप अवधारणाओं को समझाया गया। समापन अवसर पर प्रभारी प्राचार्य डॉ. के. एस. नेताम ने विद्यार्थियों को संबोधित करते हुए कहा कि इन्क्यूबेशन सेंटर द्वारा आयोजित प्रशिक्षण कार्यक्रमों से प्राप्त ज्ञान का उपयोग करते हुए वे स्टार्टअप की दिशा में आगे बढ़ें तथा स्वयं का उद्यम स्थापित कर आत्मनिर्भर बनें।

प्रशिक्षण के दौरान प्रो. राकेश कुमार प्रजापति ने स्टार्टअप आइडिया जनरेशन के प्रमुख स्रोत, ट्रेंड वेस्ट एवं उपभोक्ताओं की रोजमर्रा की समस्याओं पर

गंगोत्री रिजार्ट में भोले बाबा एवं माता पार्वती की लगी हल्दी-मेंहदी

हल्दी-मेंहदी के कार्यक्रम में नन्हें-मुन्हें बच्चों ने दी आकर्षक संगीत एवं नृत्य की प्रस्तुति



नवभारत न्यूज
सीधी 13 फरवरी। युवा व्यापारी संघ द्वारा महाशिवरात्रि 15 फरवरी को आयोजित भोले बाबा की बारात को भव्यता प्रदान करने हेतु आज वैवाहिक



कार्यक्रम के तहत गंगोत्री रिजॉर्ट सीधी में भोले बाबा एवं माता पार्वती की हल्दी-मेंहदी लगाने का कार्यक्रम आयोजित किया गया। युवा व्यापारी संघ सीधी द्वारा

हुए। जहाँ उपस्थित महिलाओं ने उन्हें परम्परा अनुसार हल्दी-मेंहदी लगाई। भक्तिमय नृत्य और संगीत ने उपस्थित लोगों को मंत्रमुग्ध कर दिया। वहीं गंगोत्री रिजॉर्ट सीधी में हल्दी-मेंहदी के कार्यक्रम के

दौरान नन्हें-मुन्हें बच्चों ने आकर्षक संगीत के बीच मनोहारी नृत्य की प्रस्तुती दी। 15 फरवरी महाशिवरात्रि को गांधी चौराहे से धूमधाम से भोले बाबा की बारात फूलमती मंदिर के लिए रवाना होगी।

भोले बाबा की कल निकलेगी धूमधाम से बारात

शहर में महाशिवरात्रि के पानव अवसर पर 15 फरवरी को भोलेबाबा की धूमधाम से बारात निकलेगी। बारात स्थानीय सम्राट चौक पार्किंग स्थल से शाम 4 बजे प्रस्थान करेगी। शहर के सम्राट चौक से बोगड बाजे के बीच बारात अस्पताल चौक, पूजा पार्क, गांधी चौक, पुराना बस स्टैंड होते हुए फूलमती मंदिर पहुंचेगी। फूलमती देवी मंदिर अम्हा में भगवान भोलेनाथ एवं माता पार्वती का भव्य विवाह होगा। विवाह और मंगल गीत गाने के लिए महिलाओं की भारी भीड़ यहाँ जमा रहेगी। बारात एवं विवाह समारोह में जिले भर से भक्तों को आमंत्रित किया गया है।